

# امام شامیؒ کی سبل الهدی والرشاد فی سیرۃ خیر العباد

## تعارف اور اسلوب

حافظ معاذ احمد☆

### امام شامیؒ کا مختصر تعارف

[نام: محمد، نسب: محمد بن یوسف بن علی بن یوسف، لقب: شمس الدین، کنیت: ابو عبدالله،  
نسبت: الصاحبی، الدمشقی، الشامی الشافعی، القادری، ثم المصری]

امام شامیؒ دسویں صدی ہجری کے عظیم محدث، نامور مؤرخ اور جلیل القدر سیرت نگار ملک شام کے دارالخلافہ قدیم دمشق کی نواحی آبادی ”الصالحیة“ میں پیدا ہوئے۔ امام شامی علیہ الرحمہ کی تاریخ ولادت بیان کرنے میں متعلقہ جملہ مصادر و مراجع خاموش ہیں۔ اس بات کا اظہار محقق الفتح نے بھی کیا ہے، وہ لکھتے ہیں:

لم تذكر المصادر التي اطلعت عليها على كثرتها شيئاً عن تاريخ ولادته. (۱)  
أكثر مصادر جن سے میں مطلع ہوا ہوں، آپ کی تاریخ ولادت ان میں مذکور نہیں۔

امام محمد بن یوسف الصاحبی، الشامی نے اپنے ملک شام سے ترک سکونت کر کے شہر مصر (القاهرہ) کو اپنا مسکن بنایا، اسی شہر میں تعلیم و تربیت پائی اور اپنی زندگی کے بقیہ ایام صحراء قاہرہ کی برتوقیہ نامی بستی میں گزار دیے۔ آپ کی نقل مکانی کو کتب تراجم میں مختلف الفاظ میں بیان کیا گیا ہے۔  
”القاموس الاسلامی“ میں ہے:

نسبة الى الصالحية من نواحى دمشق التي ولد بها، ثم هاجر إلى مصر ..... (۲)  
آپ کی نسبت دمشق کی نواحی بستی صاحبیہ کی طرف ہے جہاں آپ پیدا ہوئے، پھر آپ نے مصر کی طرف ہجرت کی۔

آپ نے اپنے زمانے کے جلیل القدر ماہر علوم و فنون علماء سے اکتساب فیض کیا اور بلند علمی منصب مرتبہ پر فائز ہوئے۔ آپ کے اساتذہ و مشايخ میں سے سرفہrst امام جلال الدین سیوطی علیہ الرحمہ (۶۹۱ھ) کا نام آتا ہے اور آپ کا شمار بھی ان کے اجل تلامذہ میں ہوتا ہے

☆ گورنمنٹ فریدیہ پوسٹ گریجویٹ کالج، پاکستان۔

”وكان الصالحي من أجل تلاميذ الحافظ السيوطي“ احمد عطيه اللہ کے الفاظ ہیں: ”وكان من تلاميذ الجلال السيوطي .....“.(۳) اسی طرح انہوں نے شہاب قسطلاني، شیخ شاہین بن عبد اللہ خلوتی مصری اور شجاع الدین عمر بن عبد اللہ خلوتی، جو قرافہ (قبرستان) میں مقیم تھے (وغیرہ) سے بھی علم حاصل کیا۔(۴)

امام شامی علیہ الرحمہ اپنی عمر کا بیشتر حصہ مدرسہ برقویہ میں اقامت گزیں رہے اور تدریس کے فرائض انجام دیتے رہے۔ یہ مدرسہ مصر (القاہرہ) میں شراکس کے پہلے بادشاہ ملک ظاہر برقو (م ۸۰۱ھ / ۱۳۹۹ء) نے بنایا تھا۔(۵)

امام محمد بن یوسف الصالحی الشامی، اپنے زمانہ کے اجل امام تھے اور اپنے ہم عصر علماء میں نہایت بلند مقام رکھتے تھے۔ وہ اپنی ذات میں علوم کا انسائیکلوپیڈیا تھے۔ وہ اپنے وقت کے بے مثل محدث، مفسر، مؤرخ، فقیہ، ادیب اور نحوی و لغوی عالم تھے۔ آپ مختلف علوم و فنون میں مہارت تامہ رکھتے تھے اور اپنے طلن کے علمی حلقوں میں سند کا درجہ رکھتے تھے۔ آپ کے علمی مرتبہ اور وجہت کو آپ کے ہم عصر اور بعد کے علماء نے مختلف الفاظ کے ساتھ بیان کیا ہے۔ آپ کے ہم عصر علامہ شعرانیؒ کے الفاظ یہ ہیں:

”کان عالما صالحا مفتنا في العلوم“。(۶)

آپ صاحب علم، نیک اور علوم میں مہات رکھنے والے تھے۔

لبیشی المکی کا قول ہے:

”صاحبنا الشیخ العلامہ الصالح الفهامة المطلع والحافظ المتبع“。(۷)

ہمارے ساتھی شیخ، علامہ، نیک، (دین کو) بہت سمجھنے والے، (علوم میں) معتمر، (وسع) معلومات رکھنے والے اور ایسے حافظ (حدیث) تھے جن کی پیروی کی جاتی ہے۔

درس و تدریس کے ساتھ آپ کا اہم ترین مشغله تحریر و تالیف کا مشغله تھا۔ آپ کی تالیفات جو مختلف علوم پر مشتمل ہیں، آپ کے ذوق علمی اور وسعت علمی پر دلالت کرتی ہیں۔ ان میں سے زیر نظر آپ کی تالیف ”سبل الهدی والرشاد فی سیرۃ خیر العباد“ وہ عظیم علمی شاہکار ہے جس کو آپ اپنی زندگی کا حاصل قرار دیتے ہیں۔

## سیرتِ شامی کا تعارف

### تعارف کتاب (خارجی تعارف)

[نام: سبل الهدی والرشاد فی سیرة خیر العباد، مؤلف: محمد بن یوسف الصاحب الشامی (۹۹۲ھ)، تحقیق و تعلیق: الشیخ عادل احمد عبدالموجود، اشیع علی محمد معوض، مجلدات: ۳۱-۱، صفحات: اوسطاً ۲۸۱ صفحات فی جلد، سائز: ۱۱۰x۱۷۰، کتابت: اوسطاً انگلیس (۲۹) سطور فی صفحہ اور سائٹھ (۴۰) حروف فی سطر، تاریخ اشاعت: طبع اول ۱۴۱۲ھ/۱۹۹۳ء تا ۱۴۱۸ھ/۱۹۹۸ء، ناشر: دارالکتب العلمیة، بیروت، لبنان]

### مخطوطہ جات:

سیرت شامیہ کے جلد اول کے مقدمہ تحقیق میں "سبل الهدی والرشاد فی سیرة خیر العباد" کے مخطوطہ جات کے ان مقامات کی نشاندہی کی گئی ہے، ناشر تحقیقین نے تحقیق متن میں جن نسخوں سے استفادہ کیا، وہ مقامات درج ذیل ہیں:

#### ۱. معهد المخطوطات العربية بالقاهرة

یہاں فقط کتاب کا چوتھا یعنی آخری جزو موجود ہے۔

#### ۲. دارالكتب المصرية، مكتبة مصطفى فاضل (۵۰ تاریخ)

یہ مخطوطہ تیسرے اور چوتھے جزو پر مشتمل ہے۔

#### ۳. دارالكتب المصرية، مكتبة التیموریة (۹۲۵ تاریخ)

#### ۴. دارالكتب المصرية، مكتبة طلعت (۲۱۰ تاریخ)

یہ نسخہ پہلے تین اجزاء پر مشتمل ہے۔

#### ۵. دارالكتب المصرية (۱۳۰ تاریخ)

یہ نسخہ متفرق اجزاء پر مشتمل ہے۔

#### ۶. دارالكتب المصرية (۲۵۱)

یہ مخطوطہ بھی متفرق اجزاء پر مشتمل ہے۔ (۸)

سیرت ابن ہشام کے مقدمہ کے حاشیہ میں "سیرت شامیہ" کے دونوں کی وضاحت ان الفاظ میں کی گئی ہے:

..... منها بدار الكتب المصرية نسختان مخطوطةان: إحداها في أربعة أجزاء، والأخرى موجود منها جزءان فقط، وهما: الثالث والخامس. (٩)

(سبل الہدی) کے مخلوطہ نسخوں میں سے دو نئے ”دارالکتب المصرية“ میں موجود ہیں۔ ان دونوں میں سے ایک چار اجزاء پر مشتمل ہے جبکہ دوسرے نئے کے دو اجزاء صرف موجود ہیں اور وہ تیسرا اور پانچواں ہیں۔

۷۔ سیرت شامیہ کا ایک کامل نسخہ، مخطوط صورت میں ”مکتبۃ المتوکلیۃ الیمنیۃ، صنعتاء“ میں ۲۰-۲۱ تاریخ) کے تحت موجود ہے۔

سیرتِ شامیہ کے محققین اس نسخے کے بارے میں لکھتے ہیں:

وهي تقع في أربعة أجزاء وهي نسخة كاملة للكتاب من أوله إلى آخره، من أجل ذلك  
جعلناها أصلًا للكتاب . (١٠)

یہ (سیرت) چار اجزاء پر مشتمل ہے اور کتاب کا اول سے آخر تک مکمل نسخہ ہے۔ اسی لیے ہم نے اسے کتاب کا اصل (ماخذ) بنایا ہے۔

اشاعت سیرتِ شامیہ

پہلی مرتبہ یہ سیرت ڈاکٹر مصطفیٰ عبدالواحد کی تحقیق سے "لجنة احياء التراث الاسلامي، مصر: القاهرة" سے چار جلدیں مکمل شائع ہوئی۔ جلد اول کی اشاعت ۱۹۷۲ھ / ۱۳۹۲ء میں، جلد دوم ۱۹۷۳ھ / ۱۳۹۳ء میں، جلد سوم ۱۹۷۵ھ / ۱۳۹۵ء میں اور جلد چہارم ۱۹۷۹ھ / ۱۳۹۹ء میں ہوئی۔ یہ چاروں جلدیں "مکتبہ سفلیہ" لاہور میں موجود ہیں۔

اسی مقام سے اس کا دوسرا ایڈیشن محرم ۱۴۰۷ھ / ستمبر ۱۹۸۶ء میں شائع ہوا۔ اس ایڈیشن کی دوسری جلد مفتی محمد خان (جامعہ اسلامیہ، لاہور) کے مکتبہ میں موجود ہے۔

اس وقت بندہ (مقالاتہ نگار) کے زیر مطالعہ ”دارالکتب العلمیہ، بیروت لبنان“ کا شائع شدہ پہلا ایڈیشن (۱۹۹۳ء / ۱۴۱۳ھ) ہے، جس کی پہلی بارہ جلدیں سیرت شامیہ کے متون پر مشتمل ہیں۔ آخری دو جلدیں (تیرہویں، چودھویں) فہارس پر بنی ہیں، جس کی اشاعت ۱۹۹۸ء / ۱۴۱۸ھ میں ہوئی۔

مشمولات کا تعارف

”سبل الهدى والرشاد في سيرة خير العباد“ المعروف سيرت شاميه میں مجموعی طور پر (۱۲)

اہم موضوعات ہیں۔ ہر موضوع کے ماتحت متعدد ابواب ہیں۔ اس طرح سیرت شامیہ کے کل ابواب کی تعداد (۱۵۳۰) ہے۔

امام شامیؒ اپنی تالیف کے مقدمہ میں، اپنی سیرت کے بارے یوں رقطراز ہے:

”وقبل الشروع فی مقاصد الكتاب أثبت ما فيه من الأبواب، وهی نحو ألف باب“。(۱)

آغاز سے قبل، مقاصد کتاب میں جو ابواب ہیں، میں انہیں تحریر کرتا ہوں۔ یہ تقریباً ایک ہزار باب ہیں۔

### سیرت شامی کا تقابلی جائزہ

علامہ شامی علیہ الرحمہ سے پہلے سیرت النبی کے موضوع پر جو کتب تحریر کی گئیں، سیرت شامیہ ان جملہ کتب سیرت کو تقریباً محیط ہے۔ گویا یہ سیرت کا انسائیکلو پیڈیا ہے، جس میں سیرت نبوی کے عمومی و خصوصی تقریباً جملہ پہلوؤں کا احاطہ کیا گیا ہے۔

حاجی خلیفہ نے اسی مضمون کو اس طرح بیان کیا ہے:

”هو أحسن كتب المتأخرین وأبسطها في السيرة النبوية“。(۲)

سیرت نبوی میں یہ (کتاب) کتب متأخرین کی نسبت بہت اچھی اور بسیط ہے۔ بعض کتب مضافیں کے تنوع کے اعتبار سے قابل ذکر تو ہیں مگر تفصیل کی حامل نہیں ہوتیں۔ لیکن سیرت شامیہ میں یہ دونوں خصوصیات موجود ہیں، جس پر ”أبسطها“ کا لفظ دلالت کر رہا ہے۔ سیرت شامیہ کی انہی خصوصیات کو شاہ عبد العزیز دہلوی نے ابو سالم عیاش کے حوالے سے یوں نقل کیا ہے:

”السیرة الشامية التي أجمع و أفيد ما ألفه المتأخرون في سيرة النبوة والاحوال المصطفية“。(۳)

سیرت شامیہ، سیرت نبوی اور احوالی مصطفویؒ میں تالیف شدہ متأخرین کی کتابوں میں سب سے بڑھ کر جامع اور سب سے زیادہ مفید ہے۔ علامہ کتابیؒ لکھتے ہیں:

”یہ کتاب بڑی بڑی چار جلدیں کے برابر بلکہ اس سے بھی زائد ہے۔ سیرت نبویؒ میں سے متأخرین کی کتابوں میں سے عمدہ اور مفصل ترین تالیف ہے۔“ -

### سیرت شامی کے اسالیب

بہتر یہی معلوم ہوتا ہے کہ سیرت شامی کے اسالیب کی وضاحت کا آغاز ان کے اپنے بیان کردہ

اسالیب سے کیا جائے۔

امام شامیؒ اپنے مقدمہ میں لکھتے ہیں:

- ۱- ”ولم أذكر فيه شيئاً من الأحاديث الموضوعات“.
- ۲- میں نے اس میں موضوع احادیث ذکر نہیں کیں۔
- ۳- ”وختمت كل باب بايضاً ما أشكل فيه (... ) مع بيان غريب الألفاظ وضبط المشكلات“.
- ۴- میں نے ہر باب کو مشکل الفاظ کی شرح پر (نیز) اس کے ساتھ ساتھ غیر غیر الفاظ کی وضاحت اور مشکل مسائل کے حل پر ختم کیا ہے۔
- ۵- ”والجمع بين الأحاديث التي قد يظن أنها من المتناقضات“.
- ۶- اور ان احادیث کے مابین جمع (وتطیق) کی ہے جنہیں متناقض خیال کیا جاتا ہے۔
- ۷- ”وإذا ذكرت حديثا من عند أحد من الأئمة فإني أجمع بين ألفاظ رواته إذا اتفقا...“
- ۸- جب ائمہ حدیث میں سے کسی سے حدیث ذکر کروں تو میں اس کے راویوں کے الفاظ کو یک جا کر دوں گا، جبکہ وہ متفق ہوں۔
- ۹- ”وإذا كان الراوى عن النبى ﷺ صحابياً قلت: رضي الله تعالى عنه ...“
- ۱۰- جب نبی پاک ﷺ سے روایت کرنے والا صحابی ہو تو میں ”رضي الله تعالى عنه“ کہتا ہوں۔
- ۱۱- ” وإن كان تابعياً أو من أتباع التابعين قلت: رحمة الله تعالى“.
- ۱۲- اگر (راوی) تابعی یا تابع تابعین سے ہو تو میں ”رحمه الله تعالى“ کہتا ہوں۔

### دیگر اسالیب سیرت شامیہ

۷- امام شامی بیان مسئلہ کے بعد اس سے متعلق علماء کے اقوال مختلفہ ذکر کرتے ہیں۔ مثلاً صحیح مسلم کے حوالے سے حضرت حذیفہ رضی اللہ تعالیٰ عنہ کی حدیث نقل کرتے ہیں کہ آنحضرت ﷺ نے کھڑے ہو کر پیش اب کیا۔ اس کے بعد لکھتے ہیں:

”فَقِيلَ: كَانَ لِبِيَانِ الْجَوَازِ، وَقِيلَ بَلْ لَوْجُعٍ كَانَ بِمَا بَضَهِ، وَقِيلَ: بَلْ فَعْلَهُ اسْتِشْفَاءٌ. قَالَ الشَّافِعِيُّ: وَالْعَرَبُ تَسْتَشْفَى وَجْعَ الصَّلْبِ بِالْبُولِ قَانِمًا، وَقَوْلُ صَاحِبِ الْهَدِيٍّ: الصَّحِيفَ“

إنما فعله تنزيها وبعدها من إصابة البول ...”<sup>(۱۵)</sup>

کہا گیا ہے کہ یہ بیان جواز کے لیے تھا، یہ بھی کہا گیا ہے کہ یہ زانو کے اندر وہی حصہ کی تکلیف کی وجہ سے تھا اور یہ بھی کہا گیا ہے کہ آپ نے حصول شفا کے لیے ایسا کیا۔ امام شافعی علیہ الرحمہ نے فرمایا کہ اہل عرب پشت کی تکلیف سے بچنے کے لیے کھڑے ہو کر پیشاب کرتے۔ ”صاحب حدیٰ“ کا قول ہے کہ صحیح بات یہ ہے کہ آپ نے پیشاب سے بچنے کے لیے ایسا کیا۔

۸۔ لغوی معنی کے ساتھ سیاقِ کلام میں جو اصطلاحی مفہوم مراد ہو اسے واضح کرتے ہیں۔ مثلاً: ”البطحا: الأ بطح، وهو في الأصل مسييل واسع فيه دفاق الحصى والمراد به هنا بطحاء مكّة“.<sup>(۱۶)</sup>

”بطحا“ دراصل ایسی وسیع وادی کو کہتے ہیں جس میں باریک کنکریاں (اور ریت) ہو۔ یہاں مراد مکہ کی وادی ہے۔

۹۔ بعض اوقات باب میں مذکورہ عبارت یا حدیث کے مفہوم پر وارد شدہ اعتراض یا اس میں موجود ابہام کا جواب دینے کے لیے باب کے آخر میں ”فصل“ قائم کرتے ہیں۔ مثلاً: ”الباب الثاني: في الكلام على قوله عليه ﷺ: (لى خمسة أسماء) و طرقه“.<sup>(۱۷)</sup>

اس باب کے آخر میں صفحہ (۲۰۵) پر فصل قائم کر کے اس بات کا جواب دیا گیا ہے کہ اسماء نبوی ﷺ تو اور بھی ہیں، یہاں پائیج کی قید کس لیے لگائی گئی ہے؟۔

۱۰۔ اقوال مختلمہ میں ترجیح کے بعد اس پر بطور ادله احادیث و آثار اور اقوال علماء پیش کرتے ہیں۔ مثلاً مروجہ میلاد ابنی کو بدعت حنفیہ قرار دینے کے بعد اس پر اقوال علماء سے استشهاد کرتے ہیں۔<sup>(۱۸)</sup>

۱۱۔ بعض اوقات مرجع المرجع کا حوالہ بھی دیتے ہیں۔ مثلاً: ”نادر: نقله في (الزهر) عن منتخب كراع“.<sup>(۱۹)</sup>

۱۲۔ بعض اوقات مؤلف اور اس کی تالیف، دونوں نام بطور حوالہ نقل کرتے ہیں۔ مثلاً: ”وفي (الموعب) لابن التیان: ماء زمزم وزمزام وهو الكثير...“ (۲۰) رأوه ابونعمیم فی الحلیة ...“<sup>(۲۱)</sup>

۱۳۔ کبھی فقط مؤلف کا نام نقل کرتے ہیں۔ مثلاً:

”روى ابن المنذر وابن أبي حاتم“.(۲۲)

-۱۳- کبھی فقط تالیف کا حوالہ دیتے ہیں۔ مثلاً:

”قال في المصباح: نوع من العربان ...“ (۲۳)

-۱۴- بعض اوقات مراجع کے بیان میں ابهام سے کام لیتے ہیں۔ مثلاً:

”قال الإمام الحليمي رحمة الله تعالى ...“ (۲۴)

-۱۵- بعض اوقات مجہول قائل کا کلام بھی لے آتے ہیں۔ مثلاً:

”و يرحم الله تعالى القائل حيث قال ...“ (۲۵)

-۱۶- اگلے باب کے مضمون کی اہمیت واضح کرنے کے لیے، اس سے پہلے مقدمہ کے طور پر باب قائم کرتے ہیں۔ مثلاً:

”الباب الأول في فوائد كالمقدمة للأبواب الآتية“ (۲۶)

-۱۷- بعض اوقات ایک باب کے ماتحت مختلف انواع لاتے ہیں جو اس کی جزئیات پر مشتمل ہوتی ہیں۔ مثلاً:

”الباب الأول في البشر التي توضأ أو اغتنسل عليه اللهم منها وفيه أنواع“ (۲۷)

-۱۸- صیغہ کی وضاحت کرتے ہیں۔ مثلاً:

”الأبيض: صفة مشبهة من البياض ...“ (۲۸)

### رواياتِ سیرت کا اسلوب

-۱۹- امام شامی<sup>صلی اللہ علیہ وسلم</sup> روایت سیرت کے آغاز میں متعلقہ جملہ مآخذ کا ذکر کرتے ہیں، نیز جس مأخذ سے الفاظ یا عبارت لاتے ہیں اس کے راوی کی وضاحت کرتے ہیں۔ مثلاً غزوہ حدیبیہ کے سفر کو بیان کرتے ہوئے لکھتے ہیں:

”روى عبد الرزاق، والإمام أحمد، وعبد بن حميد، والبخاري، وأبوداؤد، والنسائي،

وابن جریر، وابن المنذر عن محمد بن مسلم بن شهاب الزهرى، وابن إسحاق عن

الزهرى عن عروة بن الزبير عن المسور (...) ابن مخرمة (...) ومروان بن الحكم،

أنهما حدثان ومحمد بن عمر عن شيوخه، (...) قال محمد بن عمر: دخل رسول الله

<sup>صلی اللہ علیہ وسلم</sup> بيته فاغتسل ...“ (۲۹)

واقعہ حدیبیہ کو بیان کرنے والے آخذ کی وضاحت کے ساتھ یہ بھی واضح کیا ہے کہ ابن منذر نے عمر سے انہوں نے محمد بن مسلم بن شہاب زہری سے بیان کیا، ابن اسحاق نے زہری سے، انہوں نے عروہ بن زیر سے انہوں نے مسور سے بیان کیا اور مسور کو ابن حزمہ اور مروان بن حکم دونوں نے حدیث بیان کی اور محمد بن عمر نے اپنے شیوخ سے بیان کیا ہے۔ اس کے بعد محمد بن عمر کے قول سے واقعہ کا آغاز کیا گیا ہے۔

۲۔ سیرت کی روایات کے مابین جو اختلاف ہوا سے بھی بیان کرتے ہیں۔ مثلاً رسول اللہ ﷺ کے حدیبیہ میں قیام کے بارے لکھتے ہیں:

”أقام رسول الله ﷺ بالحدبية تسعة عشر يوماً، ويقال عشرين ليلة، ذكره محمد بن عمر وابن سعد. قال ابن عائذ: وأقام رسول الله ﷺ في غزوه هذه شهرًا ونصفاً.“ (۳۰)

رسول اللہ ﷺ نے حدیبیہ میں انیس دن قیام فرمایا۔ کہا گیا ہے کہ بیس راتیں قیام کیا، جسے محمد بن عمر اور ابن سعد نے بیان کیا ہے۔ ابن عاذ کہتے ہیں کہ آپ ﷺ نے اپنے اس غزوہ میں ڈیڑھ ماہ قیام فرمایا۔

۳۔ واقعہ سیرت کی کیفیت کے بیان میں جو مختلف الفاظ وارد ہوتے ہیں انہیں ذکر کرتے ہیں۔ مثلاً غزوہ خدق کے بعد نبی پاک ﷺ واپس لوٹے عسل کیا ظہر کی نماز ادا کی، ایک آدمی نے سلام کہا۔ آپ اس کی طرف اٹھے۔ حضرت عائشہ رضی اللہ تعالیٰ عنہا فرماتی ہیں کہ وہ دحیہ کلبی تھے۔ امام شامی لکھتے ہیں:

”قال محمد بن عمر (... ) وهو ينفض الغبار عن وجهه ، وهو معتم ، وقال ابن إسحاق معتجر بعمامة ، قال الماجشون : (... ) سوداء من إستبرق ، مرخ من عمانته بين كتفيه ، على بغلة شهباء ، وفي لفظ : فرس ، عليها رحالة وعلىها قطيفة من دجاج . قال الماجشون : أحمر ، على ثنایاہ أثر الغبار و في رواية : قد عصب رأسه الغبار . عليه لامته“ (۳۱)

محمد بن عمر کہتے ہیں کہ وہ اپنے چہرے سے غبار جھاڑ رہے تھے اور عمامہ باندھے ہوئے تھے۔ ابن اسحاق کہتے ہیں کہ وہ عمامہ لپیٹے ہوئے تھے۔ ماجشون نے کہا ہے کہ وہ (عمامہ) سیاہ ریشم سے تھا جو وہ اپنے کندھوں کے درمیان لٹکائے ہوئے تھے۔ سیاہی مائل سفید نچیر پر (سوار) تھے۔ دوسری

روایت ہے ”فرس“ یعنی گھوڑے پر، جس پر چڑے کا زین اور ریشمی مخملی چادر تھی۔ ماہشوں نے (گھوڑے کا رنگ) سرخ کہا ہے۔ (سلام کہنے والے کے) دانتوں پر غبار کا اثر تھا۔ ایک دوسری روایت میں ہے کہ اس کا سر غبار سے اٹا ہوا تھا اور اس پر ہتھیار تھے۔

-۲- روایت سیرت کے اختصار و تفصیل کے مانعذ کو واضح کرتے ہیں۔ مثلاً:

”روی البزار بسند رجاله ثقات عن أبي سعيد الخدري رضي الله تعالى عنه مختصرًا...“ (۳۲) روی مسلم عن جابر مختصرًا (...). والبیهقی والحاکم فی صحیحه مطولاً عن عائشة...“ (۳۳)

-۵- سیرت کی روایات کے ضمن میں آیات کا شان نزول بھی بیان کرتے ہیں۔ مثلاً: عبدالله بن مغفل کا بیان ہے کہ (حدیبیہ کے مقام پر) ہم بیٹھے ہوئے تھے کہ تمیں نوجوانوں کا گروہ ہتھیار اٹھائے ہمارے سامنے آیا۔ رسول اللہ ﷺ نے ان کے خلاف دعا کی، پس ہم نے ان پر قابو پالیا۔ آپ ﷺ نے انہیں کہا، کیا تم کسی کے عهد و امان میں ہو؟ انہوں نے عرض کیا نہیں، پس آپ نے انہیں چھوڑ دیا، تو اللہ پاک نے یہ آیت نازل فرمائی۔ (۳۴)

﴿وَهُوَ الَّذِي كَفَ أَيْدِيهِمْ عَنْكُمْ وَأَيْدِيكُمْ عَنْهُمْ بِيَطْنَ مَكَةَ مِنْ بَعْدِ أَنْ أَظْفَرَ كُمْ عَلَيْهِمْ﴾ (۳۵)

-۶- روایات سیرت کو تحقیقی انداز میں بیان کرتے ہیں۔ مثلاً: صحیح بخاری میں حضرت نافعؓ سے مردی ہے کہ ابن عمرؓ اپنے باپ سے پہلے اسلام لائے۔ امام شافعیؓ یہ روایت نقش کرنے کے بعد لکھتے ہیں:

”ولیس كذلك، ولكن عمر يوم الحديبية أرسل عبد الله إلى فرس له عند رجل من الأنصار يأتي به ليقاتل عليه ورسول الله ﷺ يبايع عند الشجرة وعمر لا يدرى بذلك فبايعه عبد الله، ثم ذهب إلى الفرس فجاء به إلى عمر، وعمر يستلم للقتال فأخبره أن رسول الله ﷺ يبايع تحت الشجرة، قال: فانطلق فذهب معه حتى بايع رسول الله ﷺ. فهـى التـى يـتحدث النـاس أـن ابن عمر أـسلم قـبل عمر“ (۳۶).

حالانکہ ایسا نہیں ہے۔ لیکن حضرت عمرؓ نے حدیبیہ کے دن عبد اللہ کو انصاری آدمی کے پاس سے اپنا گھوڑا لانے کے لیے بھیجا تاکہ وہ اس پر جہاد کریں۔ جبکہ رسول اللہ ﷺ ایک درخت کے نیچے بیعت لے رہے تھے۔ حضرت عمرؓ کو یہ معلوم نہ تھا۔ پس حضرت عبد اللہؓ (ابن عمر) نے بیعت کی۔ پھر گھوڑا لے کر حضرت عمر کے پاس پہنچے تو آپ زرہ پکن رہے تھے۔ ان کو خبر دی کہ رسول اللہ ﷺ تو

درخت کے نیچے بیعت لے رہے ہیں۔ آپ ان کے ساتھ چلے اور بیعت کی۔ اصل میں یہ واقعہ ہے۔ لوگ کہنے لگے کہ ابن عمر اپنے باپ سے پہلے اسلام لائے۔

۷۔ کتب سیر و احادیث سے غیر مربوط روایات سیرت کو مربوط انداز میں نقل کرتے ہیں۔ مثلاً: غزوہ بنو قریظہ کے بیان میں ”ابن عقبہ“ کے حوالے سے حدیث نقل کی کہ رسول اللہ ﷺ نے یہود کو اپنے فیصلے میں ثالث مقرر کرنے پر اختیار دیا۔ انہوں نے حضرت سعد بن معاذ رضی اللہ تعالیٰ عنہ کو اپنا حکم تسلیم کیا۔ جب وہ آئے تو (... صحیحین کے حوالے سے لکھا ہے: (قوموا إلی سید کم) (۳۷) پھر امام احمد کے حوالے سے لکھا ہے: (فأنزلوه، و كان رجال من بنى عبد الأشهل يقولون: قمنا له على أرجلنا صفين...) (۳۸) پھر ابن عازد کے حوالے سے لکھا ہے: (فقال رسول الله ﷺ احکم فيهم يا سعد...) (۳۹) پھر ابن اسحاق کے حوالے سے لکھا ہے: (... أَنْ رَسُولُ اللَّهِ قَالَ فِي حُكْمِ

سعد...). (۴۰)

۸۔ مسئلہ کی وضاحت کے لیے ائمہ و علماء کے اقوال سے استفادہ کرتے ہیں۔ مثلاً: حضور ﷺ کے مختون پیدا ہونے کے بیان کے ضمن میں ابن دریڈ ابن الجوزی اور شیخ الیوطی کے حوالے سے نقل کیا ہے کہ کون اور کتنے انبیاء مختون پیدا ہوئے۔ (۴۱)

۹۔ روایت سیرت میں اقوال مختلف بیان کرنے کے بعد اپنے نزدیک ترجیحی قول کی وضاحت کرتے ہیں۔ مثلاً: حضور ﷺ نے فرمایا کہ مجھے مختون پیدا کیا گیا۔ اس حدیث کے بعد علامہ خطیب بغدادی کی روایت نقل کی کہ شقی صدر کے وقت جبریل علیہ السلام نے آپ ﷺ کا ختنہ کیا۔ تیرا قول امام ذہبی کا نقل کیا کہ اہل عرب کی عادت کے مطابق آپ کے دادا نے آپ کا ختنہ کیا۔ آخر میں حافظ قطب الخیضری کے حوالے سے پہلے قول کو ترجیح دیتے ہوئے لکھتے ہیں:

”وأرجحها عندى الأول. وأدلتة مع ضعفها أمثل من أدلة غيره.“ (۴۲)

میرے نزدیک قول اول راجح ہے۔ اس کے دلائل اپنے ضعف کے باوجود وہی دلائل سے واضح ہیں۔

۱۰۔ روایات سیرت کی تائید میں صحابہ یا کبار علماء کے اشعار کو دلیل کے طور پر ذکر کرتے ہیں۔ مثلاً: غزوہ حنین اور طائف کے بیان میں حضرت ”بھیر بن زہیر اور کعب بن مالک“ رضی اللہ تعالیٰ عنہما کے اشعار کو ذکر کیا گیا ہے۔ (۴۳)

۱۱۔ واقعات سیرت میں علماء نے جو حکمتیں اور طائف کے بیان کیے ہیں، وہ بھی ذکر کرتے ہیں۔ مثلاً:

اگر کوئی کہنے والا کہے کہ حضور ﷺ کی ولادت ربيع الاول اور پیر کے دن کیوں ہوئی؟ رمضان المبارک میں کیوں نہ ہوئی، جو خیر و برکت والا مہینہ ہے، جس میں قرآن نازل ہوا اور اس میں لیلۃ القدر ہے۔ تو اس کے چار جواب ہیں۔ (۲۲)

۱۲۔ حضور ﷺ سے تعلق رکھنے والے افراد، اشیاء اور جانوروں کا ذکر بھی سیرت کے ضمن میں کرتے ہیں۔ مثلاً: جلد نمبر گیارہ میں حضور ﷺ کی اولاد، ازواج، عشہ مبشرہ، وزراء، عمال، خلفاء، قاصدین، کاتبین، غلام، لوٹدیاں، خدام، گھوڑے، چھپر اور زیر استعمال گدھے وغیرہ کا ذکر کیا گیا ہے۔

۱۳۔ کسی روایت پر کوئی اعتراض وارد ہوتا ہو تو اس کا جواب دیتے ہیں۔ مثلاً: حضرت عباس رضی اللہ تعالیٰ عنہ کی روایت ہے کہ ابوالہب کے عذاب میں پیر والے دن اس لیے تخفیف ہوئی ہے کہ اس نے اپنے سنتیج محمد ﷺ کی ولادت کی خوشخبری لانے والی لوٹڈی "شویبہ" کو آزاد کیا تھا۔

اس روایت پر اعتراض کرتے ہوئے حافظ ابن حجر لکھتے ہیں کہ اس سے ثابت ہوا کہ کافر کا عمل آخرت میں اسے نفع دے گا، جبکہ قرآن مجید میں ہے:

﴿وَقَدْمَنَا إِلَىٰ مَا عَمَلُوا مِنْ عَمَلٍ فَجَعَلْنَاهُ هَبَاءً مُّنثُرًا﴾ (۲۵)

اور ہم ان کے کاموں کی طرف متوجہ ہوں گے اور انہیں گرد و غبار بنا کر اڑا دیں گے۔

امام شامي، امام زہيق کے حوالے سے اس کا جواب نقل کرتے ہیں کہ کفار کے لیے خیر کے بطلان کا مطلب یہ ہے کہ انہیں جہنم سے خلاصی نہ ہوگی اور نہ ہی وہ جنت میں داخل ہوں گے۔

"ويجوز أن يخفف عنهم من العذاب الذى يستوجبونه على ما ارتكبوه من الجرائم  
سوى الكفر، بما عملوه من الخيرات۔" (۲۶)

یہ ممکن ہے کہ ان کی بعض نیکیوں کے بسبب ان کے اس عذاب میں تخفیف کر دی جائے جو ان کے جرائم کے ارتکاب کی وجہ سے ان پر لازم ہوا ہے، سوائے کفر کے۔

۱۴۔ روایات کے اختلاف کو دفع کرتے ہوئے ان کے مابین تقطیق کی کوشش کرتے ہیں۔ مثلاً: امام زہيق نے مسعودی کے طریق سے حضرت عبد اللہ بن مسعود سے نقل کیا ہے کہ حدیبیہ سے واپسی پر رسول اللہ ﷺ نے فرمایا کہ ہماری حفاظت کون کرے گا؟ میں نے اپنا نام پیش کیا۔ آپ نے فرمایا تو سو جائے گا۔ آپ نے پھر پوچھا تو میں نے اپنے آپ کو پیش کیا، چنانچہ ان کی آنکھ لگ گئی، دن چڑھے آنکھ کھلی۔ (۲۷)

محمدین اس نیزد اور سفر کے واقعہ کے بارے لکھتے ہیں کہ یہ غزوہ تبوک سے واپسی پر رونما ہوا۔  
امام شافعی لکھتے ہیں:

”... قلت لم ينفرد المسعودی بذالك، قال ابن أبي شيبة في المصنف: حدثنا منذر

عن شعبة عن جامع بن شداد به، ولا مانع من التعدد.“ (۲۸)

میں کہتا ہوں کہ اس (حدیث کے بیان) میں مسعودی منفرد نہیں (بلکہ) ابن ابی شیبہ نے (اپنی کتاب) المصنف میں اس حدیث کو ”منذر عن شعبة عن جامع بن شداد“ کی سند سے بیان کیا ہے اور اس واقعہ کے متعدد ہونے میں کوئی مانع بھی نہیں۔

### اعلام و اماکن کا اسلوب بیان

-۱۔ اعلام الرجال اور اماکن کا تلفظ واضح کرتے ہیں۔ مثلاً:

”...أبو بصير عتبة، بضم العين المهملة، ابن أسيد، بوزن أمير...“ (۲۹)

الحدیبیة: بحاء مهملة مضومة، فدال مهملة مفتوحة فموحدة مكسورة فتحية  
مفتوحة“。(۵۰)

-۲۔ اعلام الرجال کے تعارف میں ان کی نسبت واضح کرتے ہیں۔ مثلاً:

”..كلفة بالفاء: ابن عوف بن عمرو، بن مالك بن الأوس الكنانى ثم الليثي“。(۵۱)

-۳۔ اعلام الرجال کے تعارف میں ان کا شجرہ نسب بھی بیان کرتے ہیں۔ مثلاً زمانہ جاہلیت میں جن کا نام ”محمد“ تھا ان کے ذکر میں ان کا شجرہ نسب بیان کیا گیا ہے۔(۵۲)

-۴۔ عرفی نام کے ساتھ اصل نام بھی ذکر کرتے ہیں، نیز معروف نام بھی بیان کرتے ہیں۔ مثلاً:  
”محمد بن حمران بن أبى حمران. و اسمه ربیعة بن مالك الجعفى المعروف  
بالشوعر“。(۵۳)

-۵۔ اصطلاحی علم کی وضاحت کرتے ہیں اور مختصر تاریخی پس منظر بھی بیان کرتے ہیں۔ مثلاً:  
”كسرى بفتح الكاف و كسرها: اسم ملك الفرس. والذى ولد النبي ﷺ فى زمانه:  
أنوشيروان بن قباد بن فيروز بن يزدجرد بن بهرام جور. والذى كتب إليه الكتاب  
ومترجمه ...“ (۵۴)

-۶۔ قبائل کے ناموں کی وجہ تسمیہ بیان کرتے ہیں۔ مثلاً:

”قريطة بضم القاف: (...) هو رجل نزل أولاده قلعة حصينة بقرب المدينة فنسبت إليهم. وقريطة والنضير أخوان من أولاد هارون عليه السلام“.(٥٥)

٢ - اماكن کا محل وقوع بھی بيان کرتے ہیں۔ مثلاً:  
 ”ساوا: مدينة بين الرى وهمدان، السماوة بسين مهملة مفتوحة فميم مخففة: بادية  
 لبني كلب عند الكوفة ...“ (٥٦)

٣ - سبب علیت بھی بيان کرتے ہیں۔ مثلاً:  
 ”السماوة: (...) أرض عالية لا حجر فيها، لها طول ولا عرض لها سميت السماوة  
 لسموها أى علوها“.(٥٧)

### معنوی وضاحت کا اسلوب

٤ - معنوی وضاحت میں آیات سے استدلال کرتے ہیں۔ مثلاً:  
 ”الأحسن: (...) المراد به: المستجمع صفات الكمال. (٥٨) قال تعالى: ﴿وَمَنْ أَحْسَنَ قُولًا مِّنْ دُعَاءٍ إِلَى اللَّهِ﴾ ...“ (٥٩)

٥ - معنوی وضاحت میں احادیث سے استدلال کرتے ہیں۔ مثلاً:  
 ”الأجود (... ) روی الشیخان عن ابن عباس رضي الله تعالى عنهمما قال: (كان  
 رسول الله ﷺ أَجْوَدُ النَّاسِ)“.(٤٠)

٦ - معنوی وضاحت میں ائمہ و علماء کے اقوال سے استفادہ کرتے ہیں۔ مثلاً:  
 ”قال الشیخ رحمه الله تعالى: أحد في العربية بضم الهمزة: اسم عدد معدل عن واحد واحد...“ (٤١)

٧ - معنوی وضاحت میں علماء لغت اور کتب مختلف سے استشهاد کرتے ہیں۔ مثلاً:  
 ”... قال الزجاج: الصالح الذي يؤدى إلى الله ما افترضه عليه و إلى الناس حقوقهم،  
 وقال في المطالع: الصالح القيم بما يلزمها من الحقوق“.(٤٢)

٨ - معنوی وضاحت میں اشعار کو بھی بطور استدلال پیش کرتے ہیں۔ مثلاً:  
 ”قال في (الصحاح) الخير ضد الشر قال الشاعر:  
 فما كانة في خير بخائرة ولا كناة في شر بأشرار“ (٤٣)

- ٦ معنوي بيان میں حروف اصلیہ کی وضاحت کرتے ہیں۔ مثلاً:  
”الْأَلْمَعِيْ: (... ) مَأْخُوذُ مِنْ لَمْعِ النَّارِ وَهُوَ لِهِبَّا...“ (٦٣)
- ٧ معنوي وضاحت کی اعرابی وضاحت اور ترکیب نحوی کرتے ہیں۔ مثلاً:  
”مُوكَبُ جَبَرِيلَ: بِتَثْلِيثِ الْبَاءِ الْفَتحِ بِتَقْدِيرِ أَنْظَرَ، وَالْجَرِ بَدْلُ مِنَ الْغَبَارِ، وَالضَّمُّ خَبْرُ مُبْدَأٍ مَحْذُوفٍ تَقْدِيرُهُ هَذَا مُوكَبُ جَبَرِيلَ...“ (٦٥)
- ٨ معنوي وضاحت میں بعض اوقات لفظ کا متضاد ذکر کرتے ہیں۔ مثلاً:  
”الْحَفِيظُ: فَعِيلٌ مِنَ الْحَفْظِ وَهُوَ صَوْنُ الشَّيْءِ عَنِ الزَّوَالِ إِنْ كَانَ فِي الْذَّهَنِ فَضَدُّهُ النَّسِيَانُ. أَوْ فِي الْخَارِجِ فَضَدُّهُ التَّضِيِّعُ.“ (٦٦)

### شرح غریب کا اسلوب

- ١ ابواب کے بعد ”تفسیر الغریب / شرح غریب ما تقدم“ وغیرہ کے الفاظ کے عنوان کے تحت مشکل الفاظ کی تشریح و توضیح کرتے ہیں۔ بعض اوقات حدیث و اثر کے بعد ہی اثناء عبارت غریب الفاظ کی وضاحت کر دیتے ہیں۔ مثلاً:  
”المَازِمُينَ: تَشِيهٌ مَأْزِمٌ بِالْهَمْزَةِ وَالْزَائِ: الْمُضِيقُ فِي الْجَبَالِ.“ (٦٧)
- ٢ غریب الفاظ کے لغوی معانی کی وضاحت کرتے ہیں اور مراجع کا ذکر کرتے ہیں۔ مثلاً:  
”اعتفاف: قَالَ فِي النَّهَايَةِ الْعِيَافَةُ: زَجْرُ الطَّيْرِ وَالظَّفَاؤُلُ بِأَسْمَاهُ وَأَصْوَاتِهَا وَمَمْرُهَا...“ (٦٨)
- ٣ شرح غریب میں معنوي تصحیح بھی فرماتے ہیں۔ مثلاً:  
”الكاف: بتشدید الفاء. قال ابن عساکر: قيل معناه الذى أرسل إلى الناس كافة. وهذا ليس ب صحيح لأن كافة لا يتصرف منه فعل فيكون اسم فاعل. وإنما معناه الذى كف الناس عن المعاصى“ (٦٩)

- ٤ تفسیر الغریب میں اقوال سلف بھی لاتے ہیں۔ مثلاً:  
”... ﴿إِنَّ أَوَّلَ بَيْتٍ وَضَعَ لِلنَّاسِ لِلَّذِي بَيْكَةٌ مَبَارِكًا﴾ (٧٠) ويدل على أن المراد بالبيت، بيت العبادة لا مطلق البيوت وقد ورد ذلك صريحاً عن على رضي الله تعالى عنه. آخر جه إسحاق بن راهويه، وابن أبي حاتم بإسناد صحيح عنه ...“ (٧١)

- ٥- لفظ کے مکملہ مختلف معانی بیان کرتے ہیں۔ مثلاً:
- ”الأوّاه: (...) قد اختلف في معنى الأوّاه على أقوال حاصلها: أنه الخاشع المتضرع في الدعا المؤمن التواب، والموقن المنيب الحفيظ بلا ذنب، المسيح المستغفر بالخطأ...“ (٢)
- ٦- شرح غریب میں لفظ کا مرادی معنی بھی بیان کرتے ہیں۔ مثلاً:
- ”قوله: فقط بضم الغین المعجمة على الصواب، والمراد بالشیطان هنا المتمرد من الجن...“ (٣)
- ٧- لفظ کی معنوی کیفیت خوب واضح کرتے ہیں۔ مثلاً:
- ”الاعتیجار بالعمامة: هو أن يلفها على الرأس، ويرد طرفها على وجهه ولا يعمل منها شيئاً تحت ذقنه.“ (٤)
- ٨- شرح غریب میں لفظ کی مختلف لغات بھی بیان کرتے ہیں۔ مثلاً:
- ”(...) ومن صالب: اي من صلب يقال صُلْب و صُلْب و صَالِب ثلث لغات.“ (٥)
- ٩- لفظ کا تلفظ واضح کرنے کے لیے حرکات و سکنات کی وضاحت کے علاوہ لفظ کا معروف وزن بھی لاتے ہیں۔ مثلاً:
- ”دجلة بكسر الدال المهملة: نهر بغداد (...). الإيوان: بوزن الديوان...“ (٦)
- ١٠- اعرابی وضاحت بھی کرتے ہیں۔ مثلاً:
- ”سبل الرشاد: طرقہ وهو مجرور عطفا على ما قبله.“ (٧)
- ١١- لفظ کی شرح میں صرفی قواعد کا ذکر بھی کرتے ہیں۔ مثلاً:
- ”الأحد: (...) اصله: وَحَدَّ بفتح الحاء وبكسرها أيضاً، فأبدلت الواو المفتوحة همزة شذوذاء، لأن قياس المفتوحة أول الكلمة أن تبقى على حالها.“ (٨)
- ١٢- لفظ کی شرح میں کبھی نحوی قواعد کی وضاحت بھی کرتے ہیں۔ مثلاً:
- ”الأول: (...) وهو هنا غير مصروف لكونه جعل علماء له علية ولوزن الفعل ...“ (٩)
- ١٣- لفظی وضاحت میں صرفی باب کی وضاحت بھی کرتے ہیں۔ مثلاً:
- ”الحليم: (...) وهو اسم فاعل من حَلْمَ بالضم ككريم من گُرُم ...“ (١٠)

۱۴۔ شرح غریب میں (سیاق کلام میں وارد ہونے والی) ضمیر کا مرجع بھی واضح کرتے ہیں۔ مثلاً: ”وقول سیدنا العباس (من قبلها) الضمير فيه إما للدنيا، أو للنبوة، أو للولادة“۔ (۸۱)

۱۵۔ شرح الغریب میں واحد جمع کیوضاحت بھی کرتے ہیں۔ مثلاً: ”الشرفات: بضم الراء وفتحها وسكونها جمع شرفۃ“۔ (۸۲)

۱۶۔ کبھی لفظ کے تذکیر و تائیث کیوضاحت بھی کرتے ہیں۔ مثلاً: ”غراء: تانیث (۸۳) قال في الصلاح: الأذن مؤنة وتصغيرها أذينة“۔ (۸۳)

### اسالیب کتب سیرت کا مقابلی جائزہ

جب ”سیرت شامیہ“ کے اسالیب کا اس سے مقدم کتب سیرت سے مقابل کیا جاتا ہے تو یہ بات سامنے آتی ہے کہ ”سبل الہدی“ ان کتب کے جملہ اسالیب کی حامل ہے بلکہ ان سے بڑھ کر۔ اسی طرح ”سیرت شامیہ“ سے زمانی اعتبار سے موخر کتب سیرت میں، اس میں پائے جانے والے اسالیب کی مشابہت موجود ہے۔ گویا امام شامی نے جس طرح اسلاف کی کتب سیرت کے اسالیب و مoad کو سمجھا کر کے اسے سیرت کا عظیم الشان انسائیکلوپیڈیا بنایا دیا، اسی طرح آپ اپنے جامع اسالیب اور وسعت معلومات کی بدولت ما بعد مؤلفین و مصنفین کتب سیرت پر بھی اثر انداز ہوئے۔

امام شامی کی سیرت کا سب سے نمایاں پہلو ”شرح غریب“ ہے۔ ”تفسیر الغریب“ کا جو اہتمام سیرت شامیہ میں ہے، اس سے ماقبل کتب سیرت میں نظر آتا ہے، نہ ما بعد میں۔ شرح غریب الحدیث، حدیث کے مختلف فنون میں سے ایک اہم فن ہے۔

علامہ عظیم اس فن کی اہمیت پر اس طرح روشنی ڈالتے ہیں:

”فإن أنواع علوم الحديث. كما قال الحازمي. كثيرة تبلغ مائة، كل نوع منها علم مستقل (...). ومن أهم أنواعه: علم غريب الحديث، وبعنون به ما وقع في متن الحديث من لفظة غامضة بعيدة عن الفهم لقلة استعمالها، وهو كما قال النووي: فن مهم يقبح جهله بأهل الحديث، والخوض فيه صعب، حقيق بالتحري، جدير بالتوقي، وكان السلف يتبشرون فيه أشد ثبت، فقد رويانا عن أحمد (بن حنبل) أنه سُئل عن حرف منه فقال: سلوا أصحاب الغريب، فإني أكره أن أتكلّم في قول رسول الله ﷺ بالظن“۔ (۸۵)

جیسا کہ حازمی نے کہا: علم حدیث کی اقسام سو سے زائد ہیں۔ ہر قسم ایک مستقل فن (علم) ہے۔ ان انواع میں سے سب سے اہم نوع ”علم غریب الحدیث“ ہے۔ اس سے مراد متنِ حدیث میں واقع ہونے والے وہ الفاظ ہیں جو قلت استعمال کی وجہ سے گھرے اور فہم سے دور ہوتے ہیں۔ امام نووی نے (اس کے بارے) کہا ہے کہ یہ ایک ایسا اہم فن ہے کہ اصحابِ حدیث کی اس سے لاغلی ایک عیب ہے۔ اس میں (انپی مرضی سے) گفتگو مشکل ہے۔ یہ غور و فکر اور بحث کے لائق ہے۔ اسلاف اس میں خوب چھان بین کرتے تھے۔ امام احمد بن حنبل کے بارے منقول ہے کہ آپ سے ایک حرف کے بارے پوچھا گیا تو آپ نے فرمایا: اصحاب الغریب سے پوچھوا میں رسول اللہ ﷺ کے فرمان میں ظعن (گمان) سے کلام کرنا پسند نہیں کرتا۔

### سیرتِ شامی کے مصادر کی حیثیت

علامہ شامیؒ نے اپنی کتاب کے آغاز میں اپنے مقدمہ کے اول میں ایک جملہ تحریر کیا ہے: ”وتحریت فیه الصواب“ (۸۲) جو سیرتِ شامیہ کے مصادر و مراجع کی اہمیت و حیثیت کو بھی واضح کرتا نظر آتا ہے۔ یعنی سیرت میں (امام شامیؒ کے بقول) بہتر کا انتخاب کیا گیا ہے۔ بہتر کا انتخاب بہترین مصادر و مراجع سے ہی ممکن ہے۔

دوسرा جملہ جو انہوں نے اپنے مقدمہ کے آغاز میں لکھا ہے: ”لَمْ أذْكُرْ فِيهِ شَيْئًا مِّنَ الْأَحَادِيثِ الْمُوْضُوعَاتِ“ (۸۷) یہ بھی سیرتِ شامیہ کے مواد کی عدمگی پر دال ہے۔ لہذا سیرتِ شامیہ کے مصادر و مراجع بحیثیت مجموعی عدمہ و بہتر ہیں۔

اس کے بعد علامہ شامی اپنے اختصارات و رموز واضح کرتے ہوئے اپنی سیرت کے عمومی مصادر و مراجع کا بھی ذکر کرتے ہیں، جن میں بنیادی مأخذ ”صحاح ستة“ کے علاوہ موطاً امام مالک، مسنند الشافعی، مسنند احمد اور دارقطنی کو بیان کیا ہے، جن کی ثابتت مسلسلہ ہے۔

ذیل میں سیرتِ شامی کے وہ مصادر و مراجع، جن سے علامہ شامی نے بکثرت استفادہ کیا ہے، ان کے مؤلفین کی ثابتت و عدمِ ثابتت کے بارے انہی کی آراء نقش کی جاتی ہیں، تاکہ ان کی روشنی میں سیرتِ شامیہ کے مصادر و مراجع کی حیثیت واضح کی جاسکے۔

- ۱۔ احمد بن محمد بن حنبل (م ۲۲۱ھ) آپ کی کنیت ابو عبد اللہ ہے۔ ابن سعد لکھتے ہیں: ”هو ثقة ثبت صدوق كثير الحديث“ (۸۸)

- ۲۔ اسحاق بن ابراهیم ابو محمد بن راہویہ (م ۲۲۸ھ) حافظ حدیث، فقیہ، ان کو ثقہ اور مامون کہا گیا ہے۔ امام احمد فرماتے ہیں کہ اسحاق کی مثل مجھے معلوم نہیں۔ (۹۰)
- ۳۔ البزار: الحسن بن الصباح بن محمد البزار الواسطی البغدادی (م ۲۳۹ھ) بعض ائمہ نے ان کو ضعیف کہا ہے، جبکہ امام احمد نے ان کو ثقہ اور صاحب سہ کہا ہے۔ (۹۱)
- ۴۔ البیهقی: ابو بکر احمد بن الحسین البیهقی (م ۲۵۸ھ) السنن الکبیر والصغری، دونوں ان کی تالیف ہیں۔ سنن تیہقی کے بارے حاجی خلیفہ لکھتے ہیں: ”لم یصنف فی الإسلام مثله“۔ (۹۲)
- ۵۔ ابن جریر: عبد الله بن جریر بن عبد الله البجلي کو ابن حبان نے ثقہ کہا ہے۔ (۹۳)
- ۶۔ ابن جریر: ابو جعفر محمد الطبری (م ۳۱۰ھ) ان کے بارے سیوطی علیہ الرحمہ لکھتے ہیں: ”كتابه أجل التفاسير و أعظمها“۔ امام نووی فرماتے ہیں: ”أجمعـت الأمة على أنه لم یصنـف مثل تفسـير الطـبرـي“۔ (۹۴)
- ۷۔ ابن ابی حازم: عبد العزیز بن ابی حازم المخزومی (م ۱۸۲ھ)، ابن معین نے ان کو ثقہ کہا ہے۔ امام احمد کہتے ہیں کہ مدینہ میں امام مالک کے بعد ان سے بڑھ کر فقیہ کوئی نہیں۔ (۹۵)
- ۸۔ ابن حبان: محمد بن حبان البستی (م ۳۵۳ھ) کی تاریخ محدثین، کی طرز پر ہے۔ (۹۶)
- ۹۔ الخطیب البغدادی: ابو بکر احمد بن علی المعروف خطیب بغدادی (م ۲۶۳ھ) کی کتاب ”تاریخ بغداد“ محدثین کے طریقے پر لکھی گئی۔ اسے ”كتاب عظيم الحجم والنفع“ کہا گیا ہے۔ اس کے بھی کئی ذیل لکھے گئے۔ (۹۷)
- ۱۰۔ الدارقطنی: ابو الحسن علی بن عمر المعروف الحافظ البغدادی (م ۲۸۵ھ) کو صاحب کشف الظنون نے ”الامام الحجة“ کے الفاظ سے موسوم کیا ہے۔ (۹۸)
- ۱۱۔ الدارمی: عبد الله بن عبد الرحمن الدارمی السمرقندی (م ۲۲۵ھ) حافظ حدیث، صاحب المسند والتفسیر والجامع، عظیم علماء اعلام میں سے ہیں۔ امام احمد نے ان کو اپنے زمانے کا امام کہا ہے۔ (۹۹)
- ۱۲۔ ابن ابی الدنيا: عبد الله بن محمد بن عبیدۃ (م ۲۸۱ھ) حافظ حدیث، صاحب تصانیف کثیرہ۔ ابو حاتم نے ان کو صدوق کہا ہے۔ (۱۰۰)

- ۱۳۔ الزبیری: مصعب بن عبد الله الزبیری المدنی (م ۲۳۳ھ)، ابن معین اور دارقطنی نے ان کو ثقہ کہا ہے۔ (۱۰۰)
- ۱۴۔ الزہری: محمد بن مسلم بن عبیدالله بن عبد الله بن شہاب القرشی الزہری المدنی، حجاز و شام کے عظیم علماء امام مالک فرماتے ہیں کہ ابن شہاب لوگوں میں سے زیادہ سخنی اور زیادہ مقنی تھے۔ (۱۰۱)
- ۱۵۔ ابن سعد: محمد بن سعد بن منیع الہاشمی (م ۲۳۰ھ)، کاتب الواقدی کے نام سے موسوم ہیں۔ بغداد کے مقیم، الطبقات الکبریٰ کے مصنف، کبار ثقہ حفاظت میں ان کا شمار ہوتا ہے۔ ان کے بارے خطیب بغدادی کا قول ہے: ”کان من أهل العلم والفهم والفضل والعدالة وحدیثه يدل على صدقه...“ (۱۰۲)
- ۱۶۔ السهیلی: ابو القاسم عبد الرحمن بن عبد الله بن احمد السهیلی (م ۵۸۱ھ)، اپنی تالیف ”الروض الانف فی شرح غریب السیر“ کے بارے فرماتے ہیں: ”فإنی انتخبت فی هذا الإملاء بعد الاستخارۃ إلى إيضاح ما واقع فی سیرة رسول الله ﷺ“۔ (۱۰۳)
- ۱۷۔ ابن سیرین: محمد بن سیرین الانصاری (م ۱۰۰ھ) اپنے وقت کے عظیم امام تھے۔ امام شعی، قتادہ اور مالک بن دیبار جیسے عظیم ائمہ فن نے ان سے اخذ کیا۔ ابن سعد کہتے ہیں: ”کان ثقة ماموننا عالیا رفیعا فقيها إماماً كثیر العلم“۔ (۱۰۴) بکر المزنی کہتے ہیں: ”وَاللَّهِ مَا أُدْرِكَنَا مِنْ هُوَ أُورِعُ مِنْهُ“۔
- ۱۸۔ ابن ابی شیبۃ: عثمان بن محمد بن ابی شیبۃ العبسی (م ۲۳۹ھ)، ابن معین نے انہیں ثقہ اور امین کہا ہے۔ ابو حاتم نے ”صدقہ“ کہا ہے۔ (۱۰۵)
- ۱۹۔ الصنابحی: عبد الرحمن بن عسیلۃ الصنابحی، خلیفہ عبد الملک کے زمانے میں فوت ہوئے۔ ابن سعد نے ان کو ثقہ کہا ہے۔ (۱۰۶)
- ۲۰۔ ابن عائذ: عبد الرحمن بن عائذ الشماںی، انہیں امام نسائی نے ثقہ کہا ہے۔ (۱۰۷)
- ۲۱۔ عبد الرزاق بن همام بن نافع الحمیری أبو بکر الصناعی (م ۲۳۵ھ) عظیم ائمۃ حدیث اور حفاظ حدیث میں ان کا شمار ہوتا ہے۔ ابن عدی کہتے ہیں: ”رحل إلیه أئمۃ المسلمين وثقاتهم ولم نر بحدیثه بأسا إلأ أنهم نسبوه إلى التشیع“۔ ان سے امام احمد، اسحاق، ابن الدینی، ابن معین، محمد

بن رافع اور خلق کثیر نے روایت کیا ہے۔ (۱۰۸)

۲۲. ابن عبد البر: ابو عمر یوسف بن عبد الله النمری القرطبی (م ۵۶۳ھ) المعروف ابن عبد البر، ان کی کتاب ”الاستیعاب فی معرفة الاصحاب“ کے بارے میں مقول ہے: ”هو کتاب جلیل القدر“۔ (۱۰۹)

۲۳. العجلی: عبد الله بن صالح بن مسلم العجلی (م ۴۲۱ھ)، صاحب تاریخ، ابن معین اور ابن خراش نے ان کو ثقہ کہا ہے۔ (۱۱۰)

۲۴. ابن عساکر: ابو الحسن علی بن حسن المعروف ابن عساکر (م ۴۷۵ھ) کی تالیف ”تاریخ دمشق“ بہت عظیم اور معروف کتاب ہے۔ متأخرین نے اس کے کئی ذیل لکھے۔ (۱۱۱)

۲۵. الفریابی: محمد بن یوسف بن واقد بن عثمان الفریابی (م ۴۱۲ھ)، حافظ حدیث، قیساریہ کے مقیم تھے۔ ابو حاتم اور نسائی نے ان کو ثقہ کہا ہے۔ امام بخاری نے ان کو اہل زمانہ سے افضل کہا ہے۔ (۱۱۲)

۲۶. القشیری: محمد بن رافع القشیری النیشا بوری (م ۵۲۵ھ) حافظ حدیث اور زاہد تھے۔ اخذ علم کے لیے خوب سفر کرنے والے۔ ان کو خیار، ثقہ اور مامون کہا گیا ہے۔ (۱۱۳)

۲۷. ابن القاسم: عبد الرحمن بن القاسم المصري (م ۱۹۱ھ)، امام نسائی نے ان کو ثقہ اور مامون کہا ہے۔ (۱۱۴)

۲۸. الكلبی: محمد بن السائب بن بشر بن عمرو الكلبی (م ۱۳۶ھ)، ابن عدی کہتے ہیں کہ وہ ان کی تفسیر سے راضی ہیں۔ ابو حاتم کے بقول ان کی احادیث کے ترک پر اجماع ہے اور وہ متمم بالوضع ہے۔ (۱۱۵)

۲۹. ابن الماجشون: عبد الملك بن عبد العزیز بن عبد الله ابن الماجشون المدنی (م ۵۲۲ھ)، ابن عبد البر نے ان کو فقیرہ فضیح کہا ہے۔ امام ابو داؤد نے ان کو ”لا یعقل الحديث“ کہا ہے، جب کہ ابن حبان نے انہیں ثقات میں شمار کیا ہے۔ (۱۱۶)

۳۰. ابن المبارک: عبد الله بن المبارک (م ۱۸۱ھ) عظیم ائمہ اعلام سے ہیں۔ چار ہزار شیوخ سے احادیث لکھیں اور ایک ہزار سے روایت کیں۔ ابن عینہ کہتے ہیں: ”ابن المبارک عالم المشرق والمغارب“۔ شعبہ کہتے ہیں کہ ہم پر ان جیسا کوئی نہیں گزرا۔ ابو اسحاق الفرازی نے ان کو

”امام“ کہا ہے۔ ابن معین نے ان کو ”ثقة صحیح الحدیث“ کہا ہے۔ (۱۷)

۳۱. محمد بن اسحاق بن یسار المطلبی (م ۱۵۱ھ)، مغازی و سیر کے عظیم ائمہ فن میں ان کا شمار ہوتا ہے۔ اپنے باپ، عطاء اور زہری کے علاوہ دیگر بے شمار اہل علم سے روایت کرتے ہیں۔ ابن شہاب کا ان کے بارے قول ہے: ”لایزال بالمدینۃ علم جم ما کان فیها ابن إسحاق“۔ نیز امام احمد نے ان کے بارے ”حسن الحدیث“ کے الفاظ کہے ہیں امام بخاری فرماتے ہیں: ”میں نے دیکھا کہ علی بن عبد اللہ ان سے احتاج کرتے ہیں“۔ محدثین کی جماعت نے ان کے بارے ”حسن الحدیث صدقہ“ کے الفاظ استعمال کیے ہیں۔ العجلی نے ان کو ثقہ کہا ہے۔ (۱۸)

۳۲. المقریزی: تقی الدین احمد بن علی المقریزی (م ۸۴۵ھ) کی کتاب ”امتاع الاسماع“ کے بارے حاجی غلیفہ کے الفاظ ہیں: ”هو كتاب نفیس“۔ (۱۹)

۳۳. ابن المنذر: ابراهیم بن المنذر بن عبد الله الاسدی الحرامی ابو اسحاق المدنی عظیم محدثین میں ان کا شمار ہوتا ہے۔ امام نسائی، ابو حاتم، ابن معین اور دارقطنی نے انہیں ثقہ کہا ہے۔ (۲۰)

۳۴. ابو نعیم: ابو نعیم احمد بن عبد الله الصبهانی (م ۳۳۰ھ)، ان کی کتاب ”حلیۃ الاولیاء فی الحدیث“ کے بارے صاحب کشف الظنون لکھتے ہیں: ”وهو كتاب حسن معتبر“۔ (۲۱)

۳۵. النووی: محی الدین یحیی بن شرف النووی (م ۲۷۶ھ) کی کتاب ”تهذیب الاسماء والصفات“ کو ”كتاب مفید“ کہا گیا ہے۔ (۲۲)

۳۶. الواسطی: خالد بن عبد الله بن عبد الرحمن ابو محمد الواسطی الطحان (م ۱۸۲ھ/۱۹۹ھ)، امام احمد نے ان کو ثقہ اور دین دار کہا ہے۔ (۲۳)

۳۷. وهب بن منبه بن کامل الصنعاوی (م ۱۱۰ھ) اخباری کے لقب سے معروف ہوئے۔ امام نسائی نے ان کو ثقہ کہا ہے۔ (۲۴)

ائمہ فن کی آراء کے جائزے کے بعد یہ نتیجہ اخذ کیا جا سکتا ہے کہ سیرت شامی کا اکثر و بیشتر حصہ بنیادی اور معتبر مصادر و مراجع پر مبنی ہے۔

مقالہ ہذا میں نتائج کے طور پر جو باتیں سامنے آئی ہیں وہ مندرجہ ذیل ہیں:

- علامہ شامی صحراۓ قاہرہ کی برتوقیہ نامی بستی میں مقیم رہے۔ اسے تربت برتوق بھی کہتے ہیں۔

اصل میں سلطان برتو نے قرانہ شرقیہ میں متعدد تعمیرات کو ایک بلاک میں جمع کر دیا تھا۔ اس میں مدرسہ، مسجد اور صوفیاء کی عظیم خانقاہ تھی۔ آبادی پھیلنے کی وجہ سے اب یہ علاقہ قاہرہ شہر کے محلوں میں سے ایک محلہ بن چکا ہے۔

۲۔ علامہ شامی نے مجردانہ زندگی بسر کی۔ آپ خوش خلق، بارع، خوش گفتار، باحیاء، عابد و زاہد، عالم باعمل، نذر، غریبوں کے ہمدرد اور مہمان نواز تھے۔ اپنے زمانے کے بے مثل محدث، مفسر، مؤرخ، فقیہ ادیب اور نجوى لغوی عالم تھے۔ آپ مدرسہ برتو میں تدریسی فرائض انعام دیتے رہے۔ مدرسہ کے اوقاف سے ملنے والے وظائف سے اپنی ضروریات پوری کرتے تھے۔

۳۔ علامہ شامی ۲۳ کتب کے مصنف ہیں، جو ان کی تبحر علمی اور مختلف فنون میں مہارت پر دال ہیں۔

۴۔ سیرت شامیہ کی پہلی بارہ جلدیں متون پر مشتمل ہیں جبکہ آخری دو جلدیں (تیرہ ہویں، چودھویں) فہارس پر بنی ہیں۔ اس میں مجموعی طور پر (۱۱۲) اہم موضوعات ہیں۔ ہر موضوع کے ماتحت متعدد ابواب ہیں۔ اس طرح سیرت شامیہ کے کل ابواب کی تعداد (۱۵۳۰) ہے۔

۵۔ سیرت شامیہ اپنے اسالیب میں متقدمین کی کتب سیرت کی جامع بلکہ ان سے زائد اور بہتر اسالیب کی حامل ہے اور متأخرین کی کتب سیرت پر اپنے جامع اسالیب اور وسعت معلومات کی وجہ سے اثر انداز ہے۔

۶۔ سیرت شامیہ کا ایک نمایاں پہلو غریب الفاظ کی شرح ہے۔ "تفسیر الغریب" کا جو اہتمام اس میں ہے، اس سے ماقبل کتب سیرت میں نظر نہیں آتا اور نہ ہی ما بعد۔

۷۔ انہوں نے کی آراء کے جائزے کے بعد، نتیجے کے طور پر یہ بات واضح ہوتی ہے کہ سیرت شامی کا اکثر و پیشتر حصہ بنیادی اور معتبر مصادر و مراجع پر مشتمل ہے۔

۸۔ علامہ شامی متنِ حدیث پر گہری نظر رکھتے ہیں اور بظاہر متعارض احادیث کے مابین تقطیق بھی کرتے ہیں۔ آپ متنِ حدیث پر وارد شدہ اعتراضات کے جوابات بھی دیتے ہیں۔ اس طرح کے علمی مباحث آپ کے تبحر علمی کو واضح کرتے ہیں۔

۹۔ امام شامی متنِ حدیث کے ساتھ ساتھ احادیث کے مصادر اور ان کے طرق و اسناد پر بھی گہری نظر رکھتے ہیں۔ ایک ایک حدیث کے متعدد مصادر و مراجع اور اس کے متعدد طرق کی نشاندہی کرتے

ہیں۔ آپ کے اسی علمی مرتبہ کے پیش نظر ہی اصحاب علم نے آپ کو "المحدث، المطلع، الثقة، المسند، مفتنا في العلوم وخاتمة المحدثين" کے القابات سے یاد کیا ہے۔

- ۱۰۔ علامہ شامی سند کے روایہ پر نقد و جرح لاتے ہیں۔ بعض اوقات روایہ پر نقد کا جواب دیتے ہیں۔ نیز متن حديث پر نقد کرتے ہوئے اس پر فتح اعتبار سے بھی گفتگو کرتے ہیں۔ یہ بات آپ کے نقد و جرح کے مقام کو واضح کرتی ہے۔
- ۱۱۔ علامہ شامی کی سیرت شامیہ میں کتب تاریخ کا موضوعاتی اسلوب غالب ہے، جس وجہ سے ان کو مؤرخین کی صفت میں بھی شمار کیا گیا ہے۔

### حوالہ جات

- ۱۔ لفظ (محمد نظام الدین) مقدمہ کتاب ازواج النبي، ۹ دار ابن کثیر، بیروت، الطبعة الاولى ۱۴۱۳ھ / ۱۹۹۲ء
- ۲۔ لفظ، م. ن: ۹
- ۳۔ احمد عطیہ اللہ، القاموس الاسلامی: ۱۴۲۲ھ / ۲۰۰۰ء
- ۴۔ الکلاني (عبد الحکیم بن عبد الکبیر) فہریں الفهارس، ۲/۱۰۶۲ء دارالغرب الاسلامی، بیروت، ۱۹۸۲ء
- ۵۔ امیر برتوق کو امیر بیقاۃ کے زمانے میں، اس وقت کا مشہور تاجر خوجہ (قراجا) غنان بن مسافر حاصل کر کے لایا۔ اس کی آنکھوں کے ڈھیلے ابھرے ہوئے تھے، اسی لیے اسے برتوق عثمانی کہا جاتا ہے۔ دیکھئے: (العاصی)، عبد الملک بن حسین (۶۹۰ھ) سمط النجوم العوالی: ۳۸/۲، اس سے ۲۷۷ھ میں امیر بیقاۃ اتابک بلغا عمری نے اسے خرید لیا اور پھر بعد میں آزاد کر دیا۔ اسی کے گھر میں تعلیم و تربیت حاصل کی، تیر اندازی اور ملک و سلطنت کے آداب و قواعد تکھی۔ اس طرح اس کا خاندانی اکھڑپن دور ہو گیا اور وہ امارات اور اعلیٰ عہدہ حاصل کرنے کے قابل بن گیا۔ دیکھئے: (ابن خلدون، عبد الرحمن، تاریخ ابن خلدون: ۱۰/۲۷۲)
- ۶۔ سلطان برتوق کو مصر کا ولی بنیتے سے پہلے مختلف حادثات سے دو چار ہوتا ہوا۔ مختلف عہدوں پر فائز رہا۔ آخر ۲۷۷ھ (۱۳۸۲ء) کو مصر کا حکمران بنا اور اپنی وفات (۱۴۰۵ھ) تک تخت سلطنت پر متنکن رہا۔ دیکھئے: (القاهرہ: ۱۸۰، سلسلة المصريات ۱۹۹۹م)۔ امام سحاوی نے اس کی شخصیت پر روشنی ڈالتے ہوئے لکھا ہے کہ وہ شریعت کو پسند کرتا تھا۔ مسافر لوگ اور حریم شریفین کے مقابلات اس سے بہت مشتعل ہوئے۔ وہ بہادر، ذہین اور امور مملکت میں ماہر تھا مگر مال کے جمع کرنے میں شدید طامح تھا، جس وجہ سے اس کی ولایت میں کچھ خرابی پیدا ہو گئی۔ نیز بلند آواز، بڑی واژہ اور وسیع آنکھوں والا تھا۔ شہسوار اور تیر انداز تھا۔ فقراء (دویشوں) سے محبت کرتا اور ان کے ساتھ توضیح سے پیش آتا۔ خصوصاً جب بیمار ہوتا تو بہت صدقہ کرتا۔ دیکھئے: (السخاوی، الضوء اللامع: ۱۲/۳)
- ۷۔ الشعراوی (عبد الوہاب بن احمد) (۹۷۳ھ) الطبقات الصغری، ۵۶ دارالكتب العلمی، بیروت، ۱۹۹۹ء
- ۸۔ ابیثی (احمد بن حجر) المیثات الحسان فی مناقب ابی حیفۃ العمان، ۱۰ مطبعة دارالكتب العربية الکبری، مصر ۱۴۲۲ھ

- عادل احمد عبد الموجود، علي معرض، مقدمة: سبل الهدى والرشاد، ٢١/١، ٣٠٠ دارالكتب العلمية، بيروت، ١٩٩٣ء  
 مصطفى القا، ابراهيم لا ياري، عبد الحفيظ شعبي، مقدمة سيرة ابن هشام، ١/١٣ داراحياء التراث العربي، بيروت  
 عادل احمد عبد الموجود، علي معرض، م ن ١/٤٠  
 عادل احمد عبد الموجود، علي معرض، م ن ١/٥  
 حاجي خليفه (مصطفى بن عبد الله) (م ١٠٦٧هـ) كشف الظنون عن اسامي الكتب والفنون، ٢/٢٨ نور محمد  
 كارخانه تجارت کتب، کراچی  
 شاه عبد العزیز عجاله نافعه، ١٥٢  
 الشامي (محمد بن يوسف) (م ٩٣٢هـ) سبل الهدى والرشاد في سيرة خير العباد، ١/٣ دارالكتب العلمية، بيروت،  
 لبنان، ١٣١٣هـ / ١٩٩٣ء  
 الشامي ، م ن : ١٩/٨ .١٥  
 الشامي ، م ن : ٣٥٩/١ .١٦  
 الشامي ، م ن : ٣٤٢/١ .١٧  
 الشامي ، م ن : ٣٢٣-٣٢٣/١ .١٨  
 الشامي ، م ن : ١٩٨/١ .١٩  
 الشامي ، م ن : ١٨١/١ .٢٠  
 الشامي ، م ن : ١٨٢/١ .٢١  
 الشامي ، م ن : ١٣٩/١ .٢٢  
 الشامي ، م ن : ١٢٣/١ .٢٣  
 الشامي ، م ن : ٣٢٣/١ .٢٤  
 الشامي ، م ن : ٢٢٠/١ .٢٥  
 الشامي ، م ن : ٢٠٠/١ .٢٦  
 الشامي ، م ن : ٣/٨ .٢٧  
 الشامي ، م ن : ٣٢٠/١ .٢٨  
 الشامي ، م ن : ٣٣/٥ .٢٩  
 الشامي ، م ن : ٥٧/٥ .٣٠  
 الشامي ، م ن : ٣/٥ .٣١  
 الشامي ، م ن : ٣٨/٥ .٣٢  
 الشامي ، م ن : ٣/٥ .٣٣  
 الشامي ، م ن : ٥٣/٥ .٣٤  
 الفتح : ٢٣ .٣٥  
 الشامي ، م ن : ٣٩/٥ .٣٦  
 الشامي ، م ن : ١٠/٥ .٣٧

- الشامي ، م ن : ١١ / ٥ .٣٨  
 الشامي ، م ن : ١١ / ٥ .٣٩  
 الشامي ، م ن : ١١ / ٥ .٤٠  
 الشامي ، م ن : ٣٣٨ / ١ .٣١  
 الشامي ، م ن : ٣٣٢ / ١ .٣٢  
 الشامي ، م ن : ٣٠٨، ٣٠٧ / ٥ .٣٣  
 الشامي ، م ن : ٣٣٢ / ١ .٣٤  
 الفرقان : ٢٣ .٣٥  
 الشامي ، م ن : ٣٢٦ / ١ .٣٦  
 الشامي ، م ن : ٦٠ / ٥ .٣٧  
 الشامي ، م ن : ٦٠ / ٥ .٣٨  
 الشامي ، م ن : ٦١ / ٥ .٣٩  
 الشامي ، م ن : ٦٩ / ٥ .٤٠  
 الشامي ، م ن : ٦٩ / ١ .٤١  
 الشامي ، م ن : ٦٩ / ١ .٤٢  
 الشامي ، م ن : ٦٩ / ١ .٤٣  
 الشامي ، م ن : ٣٥٦ / ١ .٤٤  
 الشامي ، م ن : ١٨ / ٥ .٤٥  
 الشامي ، م ن : ٣٥٨ / ١ .٤٦  
 الشامي ، م ن : ٣٥٨ / ١ .٤٧  
 الشامي ، م ن : ٣٢٣ / ١ .٤٨  
 حم السجدة : ٣٣ .٤٩  
 الشامي ، م ن : ٣٢٢ / ١ .٥٠  
 الشامي ، م ن : ٣٢٣ / ١ .٥١  
 الشامي ، م ن : ٣٨١ / ١ .٥٢  
 الشامي ، م ن : ٣٧١ / ١٢ .٥٣  
 الشامي ، م ن : ٣٣٣ / ١ .٥٤  
 الشامي ، م ن : ٢٢٢١ / ٥ .٥٥  
 الشامي ، م ن : ٣٣٩ / ١ .٥٦  
 الشامي ، م ن : ٢٠٨ / ١ .٥٧  
 الشامي ، م ن : ٣٥٦ / ١ .٥٨  
 الشامي ، م ن : ٣٩٩ / ١ .٥٩

- .٧٠. آل عمران : ٩٦  
 .٧١. الثنائي ، م ن : ١٣٣ / ١  
 .٧٢. الثنائي ، م ن : ٣٣٦ / ١  
 .٧٣. الثنائي ، م ن : ٣٠٥ / ١  
 .٧٤. الثنائي ، م ن : ٢١ / ٥  
 .٧٥. الثنائي ، م ن : ٢٢ / ١  
 .٧٦. الثنائي ، م ن : ٣٥٦ / ١  
 .٧٧. الثنائي ، م ن : ٢٣ / ١  
 .٧٨. الثنائي ، م ن : ٣٢٣ / ١  
 .٧٩. الثنائي ، م ن : ٢٣٤ / ١  
 .٨٠. الثنائي ، م ن : ٢٥٠ / ١  
 .٨١. الثنائي ، م ن : ٢٢ / ١  
 .٨٢. الثنائي ، م ن : ٣٥٧ / ١  
 .٨٣. الثنائي ، م ن : ٣٥٩ / ١  
 .٨٤. الثنائي ، م ن : ٣٢٤ / ١  
 .٨٥. العظى (حبيب الرحمن) مقدمة مجع جبار الأنوار: ١/٥، مكتبة دارالإيمان المدينة المنورة، الطبعة الثالثة،  
 ١٤٣٥/١٩٩٣  
 .٨٦. الثنائي ، م ن : ٣ / ١  
 .٨٧. الثنائي ، م ن : ٣ / ١  
 .٨٨. ابن سعد (محمد) (م ٢٣٠هـ) الطبقات الكنبري: ٧/٢٥٣، ٢٥٣ / ١٩٩٧هـ  
 .٨٩. الخزرجي (أحمد بن عبد الله) (م ٩٢٣هـ) خلاص تهذيب تهذيب الكنبال : ١/٢٧، طبع اول ٢٠٠١هـ  
 .٩٠. الخزرجي ، م ن : ٢٣٢ ، ٢٣٦ / ١  
 .٩١. حاجي خليفه ، م ن : ١٠٠ / ٧  
 .٩٢. الخزرجي ، م ن : ٢٣٧ / ٢  
 .٩٣. حاجي خليفه ، م ن : ٣٣٧  
 .٩٤. الخزرجي ، م ن : ٢٠٠ / ٢  
 .٩٥. حاجي خليفه ، م ن : ٢٧٧  
 .٩٦. حاجي خليفه ، م ن : ٢٨٨  
 .٩٧. حاجي خليفه ، م ن : ١٠٠ / ٧  
 .٩٨. الخزرجي ، م ن : ٨٧ / ٢  
 .٩٩. الخزرجي ، م ن : ١١٣ / ٢  
 .١٠٠. الخزرجي ، م ن : ١٠١ ، ١٠٠ / ٣

١٥١. الخزرجي ، م ن : ٣٣،٣١ / ٣  
 ١٥٢. الخزرجي ، م ن : ٥١٢ / ٢  
 ١٥٣. حاجي خليفه ، م ن : ٩١٧  
 ١٥٤. الخزرجي ، م ن : ٥٢١ / ٢  
 ١٥٥. الخزرجي ، م ن : ٢٧٢ / ٢  
 ١٥٦. الخزرجي ، م ن : ١٧٦ / ٢  
 ١٥٧. الخزرجي ، م ن : ١٦٩ / ٢  
 ١٥٨. الخزرجي ، م ن : ١٩٦ / ٢  
 ١٥٩. حاجي خليفه ، م ن : ٨١  
 ١٦٠. الخزرجي ، م ن : ٢٩ / ٢  
 ١٦١. حاجي خليفه ، م ن : ٢٩٣  
 ١٦٢. الخزرجي ، م ن : ٦١ / ٣  
 ١٦٣. الخزرجي ، م ن : ٥٠٧ / ٢  
 ١٦٤. الخزرجي ، م ن : ١٨١ / ٢  
 ١٦٥. الخزرجي ، م ن : ٥١٢ / ٢  
 ١٦٦. الخزرجي ، م ن : ٢١٧ / ٢  
 ١٦٧. الخزرجي ، م ن : ٣٨٠ / ٢  
 ١٦٨. حاجي خليفه ، م ن : ١٦٦  
 ١٦٩. الخزرجي ، م ن : ٦٠ / ١  
 ١٧٠. حاجي خليفه ، م ن : ٦٨٩  
 ١٧١. حاجي خليفه ، م ن : ٥١٣  
 ١٧٢. الخزرجي ، م ن : ٣٠٣ / ١  
 ١٧٣. الخزرجي ، م ن : ٢٣٥ / ٣
-